

लेतो जा ज्ये रै बीरां लेतो जा ज्ये बाई सुगणा बाई रा बीरां हो संदेशो म्हारो लेतो जा ज्ये

लेतो जा ज्ये रै बीरां लेतो जा ज्ये
लेतो जा ज्ये रै बीरां लेतो जा ज्ये
बाई सुगणा बाई रा बीरां हो संदेशो म्हारो लेतो जा ज्ये

पहलो - पहलो परचो माता मैणादे नै दीनयो
दुखडो माता रो बाबो सारो हर लिनयो
उफणतो दूध थमातो जा ज्ये
बाई सुगणा बाई..

दूजो - दूजो परचो बाबो बिणजारे नै दीनयो
दुखडो बिणजारे रो बाबो सारो हर लिनयो
मिसरी को लूण बणातो जा ज्ये
बाई सुगणा बाई..

तीजो - तीजो परचो बाबो बोयता नै दीनयो
दुखडो सेठां रो बाबो सारो हर लिनयो
डुबयोडी नयाव तिरातो जा ज्ये
बाई सुगणा बाई..

चौथो - चौथो परचो बाई सुगणा नै दीनयो
दुखड़ो बहणा रो बाबो सारो हर लिनयो
अमृत रस बरसातों जा ज्ये
बाई सुगणा बाई..

पांचों - पांचों परचो पाँचू पीरां नै दीनयो
दुखड़ो पीरां रो बाबो सारो हर लिनयो
झोळी - झंडा ल्याय गिरातो जा ज्ये
बाई सुगणा बाई..

छटो - छटो परचो बालक नाथ जी नै दीनयो
दुखड़ो संता रो बाबो सारो हर लिनयो
कानां मै कुंडल झलकातो जा ज्ये
बाई सुगणा बाई..

Source:

<https://www.bharattemples.com/leto-jaaje-beera-leto-jaaje-sugna-bai-ra-beera-sandesho-mharo-leto-jaaje/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>